



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

អង្គបុរេជំនុំជម្រះ

PRE-TRIAL CHAMBER
CHAMBRE PRELIMINAIRE

សំណុំរឿងព្រហ្មទណ្ឌ

លេខ: ០០២/១៩-០៩-២០០៧-អវតក-កសថស(អបជ០២)

<p>ឯកសារបានថតចម្លងត្រឹមត្រូវតាមច្បាប់ដើម CERTIFIED COPY/COPIE CERTIFIÉE CONFORME</p> <p>ថ្ងៃ ខែ ឆ្នាំ ថ្ងៃការបញ្ជាក់ (Certified Date/Date de certification): 21 05 2008</p> <p>មន្ត្រីទទួលបន្ទុកសំណុំរឿង/Case File Officer/L'agent chargé du dossier: <u>CHSA Kosal</u></p>
--

របាយការណ៍ស្តីពីការត្រួតពិនិត្យសំណុំរឿង

I) **នីតិវិធី**

II) **ការពិនិត្យសំណុំរឿងដោយសហចៅក្រមរបាយការណ៍**

ORIGINAL DOCUMENT
RECEIVED ON 21 - 05 - 2008
AT 09 h 10 30
CHSA Kosal, court officer

I) **នីតិវិធី**

ក) **សេចក្តីផ្តើម**


អនុលោមតាមវិធាន ៧៧(១០) នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា (“វិធានផ្ទៃក្នុង”) ប្រធានអង្គបុរេជំនុំជម្រះបានចាត់តាំងលោកចៅក្រម **ហួត ចុន្ទី** និង លោកចៅក្រម **Rowan Downing** ឱ្យធ្វើរបាយការណ៍បង្ហាញពីអង្គហេតុ និង អង្គច្បាប់ នៅក្នុងសេចក្តីសម្រេចរបស់សហចៅក្រមស៊ើបអង្កេត ក្នុងការចេញដីកាយុំខ្លួនដែលត្រូវបានប្តឹងឧទ្ធរណ៍ និងធ្វើការត្រួតពិនិត្យលើសំណុំរឿង លេខ: ០០២/១៩-០៩-២០០៧-អវតក-កសថស(អបជ០២) ។

ដែលក្នុងនោះជនត្រូវចោទ៖

អៀង ធីរិទ្ធ ហៅ “**ភា**” ភេទស្រី កើតថ្ងៃទី១០ ខែមីនា ឆ្នាំ១៩៣២ នៅសង្កាត់លេខ ៥ ក្រុងភ្នំពេញ ប្រទេសកម្ពុជា សញ្ជាតិ ខ្មែរ ទីលំនៅមុនពេលចាប់ខ្លួន នៅផ្ទះលេខ ៤៧បេ ផ្លូវលេខ២១ ក្រុម៣៦ មណ្ឌល៤ សង្កាត់ទន្លេបាសាក់ ខណ្ឌចំការមន ក្រុងភ្នំពេញ ឪពុកឈ្មោះ **ខៀវ អុន** (ស្លាប់) ម្តាយឈ្មោះ **អ៊ឹក ប៉ុន** (ស្លាប់) ។ តំណាងដោយសហមេធាវីការពារក្តី លោក **ផាត់ ពៅហ៊ាំង** និង កញ្ញា **Diana ELLIS** ។

បទចោទប្រកាន់

អៀង ធីរិទ្ធ ត្រូវបានចោទប្រកាន់ ពីបទឧក្រិដ្ឋកម្មប្រឆាំងមនុស្សជាតិ (មនុស្សជាតិ ភ្នំពេញ) ការបំផុតពូជ ការដាក់យុំយ៉ាង ការធ្វើទុក្ខបុកម្នេញ និង អំពើអមនុស្សធម៌ផ្សេងៗទៀត) ដែលជាផ្នែកនៃការបំផុសផុល



និង ផ្ដន្ទាទោស តាមមាត្រា ៥, ២៩ (ថ្មី) និង ៣៩ (ថ្មី) នៃច្បាប់ស្ដីពីការបង្កើតអង្គជំនុំជម្រះវិសាមញ្ញក្នុងតុលាការ កម្ពុជា ចុះថ្ងៃទី ២៧ ខែតុលា ឆ្នាំ ២០០៤ (ច្បាប់ អ.វ.ត.ក)

ដោយជននេះ នៅលើទឹកដីនៃប្រទេសកម្ពុជា ចន្លោះថ្ងៃទី ១៧ ខែមេសា ឆ្នាំ១៩៧៥ និង ថ្ងៃទី ០៦ ខែមករា ឆ្នាំ១៩៧៩:

- ក្នុងឋានៈជានិមិត្តរូបក្រសួងសង្គមកិច្ច បានប្រើប្រាស់អំណាច និង គ្រប់គ្រងជាក់ស្ដែងលើក្រសួង នេះ និងស្ថាប័នក្រោមចំណុះក្រសួងទាំងអស់
- បានញុះញង់ បញ្ជា ឧកខានមិនបានទប់ស្កាត់ និងផ្ដន្ទាទោស ឬម្យ៉ាងទៀត បានសមគំនិតក្នុងការ ប្រព្រឹត្តិបទល្មើសខាងលើ
- បានដឹកនាំ ជំរុញ ដាក់ឱ្យដំណើរការ ឬ ផ្តល់ជំនួយក្រោមរូបភាពផ្សេងទៀត ដល់គោល នយោបាយ និងការអនុវត្តរបស់បក្សកុម្មុយនីស្តកម្ពុជា ដែលចាត់ទុកជា មនុស្សឃាត ការ សម្លាប់បំផុតពូជ ការចាប់ដាក់ឃុំឃាំង ការធ្វើទុក្ខបុកម្នេញ ដោយមូលហេតុនយោបាយ ឬអំពើ អមនុស្សធម៌ដទៃទៀតដូចជា ការជន្លៀសដោយបង្ខំ ការដាក់ជាទាសករ ឬ ការធ្វើការដោយបង្ខំ
- នៅក្នុងក្របខ័ណ្ឌនៃការងាយប្រហារជាប្រព័ន្ធ និងជាទូទៅ សំដៅលើប្រជាជនស៊ីវិល¹ ។

គោលបំណងនៃរបាយការណ៍

របាយការណ៍របស់សហចៅក្រមរបាយការណ៍នេះ បង្ហាញពីអង្គហេតុ និង អង្គច្បាប់នៅក្នុងសេចក្ដី សម្រេចដែលត្រូវបានប្តឹងឧទ្ធរណ៍ និងអង្គហេតុដែលពាក់ព័ន្ធផ្សេងៗទៀត នៅចំពោះមុខតុលាការ ។ របាយការណ៍ នេះ ផ្តល់ជាជំនួយដល់អ្នកដែលមិនមែនជាភាគីនៃរឿងក្តីឱ្យយល់អំពីរឿងក្តីនេះ នៅចំពោះមុខតុលាការ ។

១) ការស្នើសុំរបស់សហព្រះរាជអាជ្ញាឱ្យធ្វើការឃុំខ្លួនបណ្តោះអាសន្ន

នៅថ្ងៃទី ១៨ ខែ កក្កដា ឆ្នាំ២០០៧ សហព្រះរាជអាជ្ញា នៃ អ.វ.ត.ក បានចេញដីកាសន្និដ្ឋានបញ្ជូនរឿង ឱ្យស៊ើបសួរ ដែលក្នុងនោះស្នើសុំឱ្យសហចៅក្រមស៊ើបអង្កេតបើកការស៊ើបអង្កេតលើជនសង្ស័យមួយចំនួន រួមមានទាំង **អៀង ធីរិទ្ធ** ផងដែរ ហើយបានស្នើសុំឱ្យធ្វើការចាប់ខ្លួន និងឃុំខ្លួនជនសង្ស័យទាំងនោះ²។

សហព្រះរាជអាជ្ញាបានស្នើឱ្យមានការឃុំខ្លួន **អៀង ធីរិទ្ធ** ជាបណ្តោះអាសន្ន ដោយផ្អែកលើសំអាងថា មានមូលហេតុគ្រប់គ្រាន់ដោយជឿជាក់ថា **អៀង ធីរិទ្ធ** បានចូលរួមប្រព្រឹត្តិបទល្មើសដូចដែលបានរៀបរាប់ខាង លើ ហើយការឃុំខ្លួននេះទៀតសោត ជាការចាំបាច់ដើម្បីរារាំងការគោរពសក្ដានុពលសាក្សី ដើម្បីធានាថាមានសុវត្ថិភាព



¹ កំណត់ហេតុនៃការចូលខ្លួនដំបូង, ១២ វិច្ឆិកា ២០០៧, D42 ទំព័រ ២
² សេចក្ដីសន្និដ្ឋានបញ្ជូនរឿងឱ្យស៊ើបសួរ, ១៨ កក្កដា ២០០៧, កថាខណ្ឌ ១២៤

អៀង ធីរិទ្ធ ក្នុងពេលសវនាការ ដើម្បីការពារសុវត្ថិភាពផ្ទាល់ខ្លួនរបស់គាត់ និងដើម្បីធានានូវសណ្តាប់ ធ្នាប់ សាធារណៈ^៣។

គ). ដីកាឃុំខ្លួនចេញដោយសហចៅក្រមស៊ើបអង្កេត

នៅថ្ងៃទី ០៨ ខែ វិច្ឆិកា ឆ្នាំ២០០៧ សហចៅក្រមស៊ើបអង្កេត អ.វ.ត.ក បានចេញដីកាឃុំខ្លួនជនត្រូវចោទ **អៀង ធីរិទ្ធ** មកចំពោះមុខតុលាការ^៤។ នៅថ្ងៃទី ១២ ខែ វិច្ឆិកា ឆ្នាំ២០០៧ **អៀង ធីរិទ្ធ** ត្រូវបានចាប់ខ្លួន និងនាំខ្លួន មកចំពោះមុខសហចៅក្រមស៊ើបអង្កេត ដើម្បីបង្ហាញខ្លួនជាលើកដំបូង^៥។ **អៀង ធីរិទ្ធ** បានស្នើសុំពន្យារពេល សវនាការតទល់គ្នាលើការឃុំខ្លួនបណ្តោះអាសន្នដើម្បីរៀបចំការពារខ្លួន។ សហចៅក្រមស៊ើបអង្កេតបានទទួលយក ការស្នើសុំពន្យារពេលនេះ ហើយបានបង្គាប់ឱ្យឃាត់ខ្លួនជននេះក្នុងថិរៈវេលា៤៨ម៉ោង^៦។ តាមការស្នើសុំរបស់ សហចៅក្រមស៊ើបអង្កេត ជនត្រូវចោទ **អៀង ធីរិទ្ធ** ត្រូវបានត្រួតពិនិត្យដោយវេជ្ជបណ្ឌិតនាពេលដែលគាត់ស្ថិតនៅ ក្រោមការឃាត់ខ្លួន^៧។ នៅថ្ងៃទី ១៤ ខែ វិច្ឆិកា ឆ្នាំ២០០៧ សវនាការតទល់គ្នាត្រូវបានធ្វើឡើងបន្ត^៨ ហើយ សហចៅក្រមស៊ើបអង្កេតបានចេញដីកាសម្រេចឃុំខ្លួនបណ្តោះអាសន្ន ដែលមានរយៈពេលកំណត់មិនលើសពី ១ឆ្នាំ^៩។

មូលហេតុចំពោះការចេញដីកាសម្រេចឃុំខ្លួនបណ្តោះអាសន្នរបស់សហចៅក្រមស៊ើបអង្កេត អង្គហេតុ និងអង្គច្បាប់ដែលបានលើកឡើងក្នុងសេចក្តីសម្រេច

សហព្រះរាជអាជ្ញាបានស្នើឱ្យឃុំខ្លួនជនត្រូវចោទ **អៀង ធីរិទ្ធ** បណ្តោះអាសន្ន ដោយសំអាងលើ មូលហេតុដូចខាងក្រោម:

(...) ដោយសារជនត្រូវចោទមានលិខិតឆ្លងដែន ជននេះអាចរត់គេចខ្លួនទៅក្រៅប្រទេសបានយ៉ាងងាយ ស្រួល ប្រសិនបើត្រូវដោះលែងឱ្យមានសេរីភាព និងទំនងជាមានហានិភ័យកាន់តែខ្លាំងថែមទៀត ព្រោះជន នេះប្រឈមនឹងការជាប់ឃុំយ៉ាងមួយជីវិតប្រសិនបើត្រូវបានផ្តន្ទាទោស។ ម្យ៉ាងវិញទៀតប្រសិនបើគ្មាន ការឃុំខ្លួន ជនរងគ្រោះអាចធ្វើការសងសឹក ហេតុដូច្នេះហើយ ការឃុំខ្លួនបណ្តោះអាសន្នគឺជាការចាំបាច់

³ សេចក្តីសន្និដ្ឋានបញ្ជូនរឿងឱ្យស៊ើបអង្កេត, កថាខណ្ឌ ១១៨
⁴ ដីកាបង្គាប់ឱ្យនាំខ្លួន, ៨ វិច្ឆិកា ២០០៧, C13
⁵ កំណត់ហេតុនាំខ្លួន អៀង សារី និង អៀង ធីរិទ្ធ និងការបែកបាក់រលំនៅដ្ឋាននៅទីក្រុងភ្នំពេញ, ១៣ វិច្ឆិកា ២០០៧, D31/III និង កំណត់ហេតុនៃការចូលខ្លួនដំបូង, ១២ វិច្ឆិកា ២០០៧, D39
⁶ សេចក្តីសម្រេចឃាត់ខ្លួន ១២ វិច្ឆិកា ២០០៧, C15
⁷ ដីកាសម្រេចឱ្យនាំខ្លួនជនត្រូវចោទទៅពិនិត្យសុខភាព ១៣ វិច្ឆិកា ២០០៧, A58, របាយការណ៍ស្តីពីការឃាត់ខ្លួន ១៥ វិច្ឆិកា ២០០៧, C1
⁸ កំណត់ហេតុនៃកិច្ចពិភាក្សាដេញដោល ១៤ វិច្ឆិកា ២០០៧, C20
⁹ ដីកាសម្រេចឃុំខ្លួនបណ្តោះអាសន្ន ១៤ វិច្ឆិកា ២០០៧, C20



ដើម្បីទប់ស្កាត់កុំឱ្យមានការប៉ះពាល់ដល់សណ្តាប់ធ្នាប់សាធារណៈ និង ដើម្បីធានាសន្តិសុខឱ្យជនត្រូវចោទ និង ចំនុចចុងក្រោយ គឺទំនងដែលថា មានហានិភ័យដែលអាចមានការដាក់សម្ភារលើលើសាក្សី¹⁰។

នាពេលបង្ហាញខ្លួនលើកដំបូង និង សវនាការតទល់គ្នា **អៀង ធីរិទ្ធ** បានបដិសេធចំពោះការពាក់ព័ន្ធនឹងបទល្មើសដែលបានដាក់បន្ទុកមកលើខ្លួន ហើយទាមទារឱ្យតុលាការបង្ហាញភស្តុតាងអំពីពិរុទ្ធភាពរបស់ខ្លួន ដោយគូសបញ្ជាក់ថា នៅក្នុងក្របខ័ណ្ឌនៃមុខងាររបស់គាត់នៅក្រសួងសង្គមកិច្ច និងក្នុងវិស័យសុខាភិបាល គាត់បានត្រឹមតែជួយប្រជាជន និងអ្នកជម្ងឺ ដូចជាទទួលបន្ទុកស្តារឡើងវិញនូវមន្ទីរពេទ្យដែលត្រូវបានខូចខាត និងផលិតថ្នាំពេទ្យជាដើម¹¹។ សហមេធាវីជាតិរបស់ **អៀង ធីរិទ្ធ** ក៏បានតវ៉ាផងដែរថា ការឃុំខ្លួនបណ្តោះអាសន្ននេះពុំមានលក្ខណៈចាំបាច់ទេ¹² ហើយការឃុំខ្លួននេះអាចនាំទៅរកភាពស្មុគស្មាញ ដោយសារជនត្រូវចោទមានអាយុ ៧៥ ឆ្នាំ និងមានជម្ងឺរ៉ាំរ៉ៃខាងផ្លូវកាយ និង ផ្លូវចិត្តទៀត¹³។

ដូច្នេះហើយ បញ្ហាដែលនៅចំពោះមុខសហចៅក្រមស៊ើបអង្កេតគឺថា (i) អនុលោមតាមវិធាន ៦៣(៣)(ក) តើមានមូលហេតុច្បាស់លាស់ដែលនាំឱ្យជឿជាក់ថា **អៀង ធីរិទ្ធ** បានប្រព្រឹត្តបទល្មើសដូចដែលបានចោទប្រកាន់ ឬ យ៉ាងណា និង (ii) ថាតើការឃុំខ្លួនបណ្តោះអាសន្នជាវិធានការចាំបាច់ ដោយគោរពតាមលក្ខខណ្ឌដូចដែលមានចែងក្នុងវិធានផ្ទៃក្នុងវិធាន ៦៣(៣)(ខ) ឬទេ ។

សេចក្តីសន្និដ្ឋានរបស់សហចៅក្រមស៊ើបអង្កេត


សហចៅក្រមស៊ើបអង្កេតផ្តល់ហេតុផលដូចខាងក្រោម៖

“តាមរយៈឯកសារ និងចម្លើយសាក្សីជាច្រើនដែលមានក្នុងដីកាបញ្ជូនរឿងឱ្យស៊ើបសួរដែលដាក់បន្ទុកលើ **អៀង ធីរិទ្ធ** បង្កើតបានជាហេតុផលដែលអាចជឿជាក់បានថា **អៀង ធីរិទ្ធ** បានប្រព្រឹត្តបទល្មើសដូចដែលបានដាក់បន្ទុកមែន¹⁴។”

ហេតុដូច្នេះ សហចៅក្រមស៊ើបអង្កេតរកឃើញថា លក្ខខណ្ឌនៃវិធាន ៦៣(៣)(ក) ត្រូវបានបំពេញ ។

សហចៅក្រមស៊ើបអង្កេតបានសម្រេចថា ការឃុំខ្លួនបណ្តោះអាសន្នគឺជាវិធានការចាំបាច់ យោងតាមលក្ខខណ្ឌក្នុងវិធាន ៦៣(៣)(ខ) (i), (iii), (iv) និង (v) ។ សហចៅក្រមស៊ើបអង្កេត ពីដំបូង យល់ឃើញថា ការឃុំខ្លួនបណ្តោះអាសន្ន គឺជាវិធានការចាំបាច់ក្នុងការការពារសណ្តាប់ធ្នាប់សាធារណៈ និងសន្តិសុខផ្ទាល់ខ្លួនរបស់ជនត្រូវចោទ៖

¹⁰ ដីកាសម្រេចឃុំខ្លួនបណ្តោះអាសន្ន កថាខណ្ឌ ៣
¹¹ ដីកាសម្រេចឃុំខ្លួនបណ្តោះអាសន្ន កថាខណ្ឌ ៤
¹² ដីកាសម្រេចឃុំខ្លួនបណ្តោះអាសន្ន កថាខណ្ឌ ៤
¹³ កំណត់ហេតុនៃកិច្ចពិភាក្សាដេញដោល ១៤ វិច្ឆិកា ២០០៧, ទំព័រ៣
¹⁴ ដីកាសម្រេចឃុំខ្លួនបណ្តោះអាសន្ន កថាខណ្ឌ ៥



“អង្គហេតុទាំងនេះមានលក្ខណៈធ្ងន់ធ្ងរ ទោះជាវាមានរយៈពេល ៣០ឆ្នាំ ក្រោយពេលឧក្រិដ្ឋកម្មបានកើត ឡើងក៏ដោយ ក៏នៅតែបង្កបញ្ហាធ្ងន់ធ្ងរដល់សណ្តាប់ធ្នាប់សាធារណៈដដែល។ ហេតុដូច្នោះ វាមិនមែនជា ការហួសហេតុ ពេកដែលអះអាងថា នៅក្នុងបរិបទផ្ទុយស្រួយនៃសង្គមកម្ពុជាបច្ចុប្បន្ន ការដោះលែងជន ត្រូវចោទអាចនឹងបង្កឱ្យ មានការសំដែងនូវការមិនពេញចិត្តដែលអាចបង្កឱ្យមានអំពើហិង្សា ឬអាចប៉ះ ពាល់ដល់សន្តិសុខរបស់ជនត្រូវចោទ ផ្ទាល់។ ម្យ៉ាងវិញទៀត ស្ថានភាពមិនអាចមើលឃើញជាក់លាក់ដូច គ្នាទេ រវាងពេលមុនការចោទប្រកាន់ និង ក្រោយពេលចោទប្រកាន់ជាផ្លូវការនោះ¹⁵។”

សហចៅក្រមស៊ើបអង្កេតបានបញ្ជាក់បន្ថែមទៀតថា ប្រសិនបើ **អៀង ធីរិទ្ធ** ត្រូវបានដោះលែងឱ្យមាន សេរីភាព វាអាចនាំឱ្យមានការព្រួយបារម្ភដែលថា ជននេះអាចនឹងធ្វើការដាក់សម្ពាធលើសាក្សី ដោយសារថាគាត់ មានសិទ្ធិពិនិត្យមើលសំណុំរឿងទាំងមូលបាន ហើយជនត្រូវចោទមានសមាជិកគ្រួសារ និងអ្នកដែលគាំទ្រច្រើន ដែលអ្នកទាំងនោះមួយចំនួន កាន់មុខតំណែងដ៏មានឥទ្ធិពល នាពេលបច្ចុប្បន្ន¹⁶។ សហចៅក្រមស៊ើបអង្កេតបាន បន្ថែមទៀតថា ជនត្រូវចោទអាចមានចេតនារត់គេចដោយសារមានមធ្យោបាយគ្រប់គ្រាន់ និងមូលហេតុនៃការ ប្រឈមមុខនឹងទោសឧក្រិដ្ឋជាប់ឃុំយ៉ាងមួយជីវិត¹⁷។


ចុងក្រោយ សហចៅក្រមស៊ើបអង្កេតលើកឡើងថា មិនមានវិធានការត្រួតពិនិត្យតាមផ្លូវតុលាការណា មួយដែលមានលក្ខណៈតឹងរឹងគ្រប់គ្រាន់ ធ្វើឱ្យការឃុំខ្លួនបណ្តោះអាសន្នមិនមានលក្ខណៈចាំបាច់ អនុលោមតាម វិធាន ៦៣(៣)¹⁸ ហើយពុំមានឯកសារណាមួយដែលបង្ហាញដោយមេធាវី នាំឱ្យយើងជឿជាក់ថា ស្ថានភាព សុខភាពជនត្រូវចោទមានវិសមភាពជាមួយនឹងការឃុំខ្លួនឡើយ¹⁹។

ឃ) បណ្តឹងឧទ្ធរណ៍របស់ អៀង ធីរិទ្ធ ប្រឆាំងនឹងដីកាសម្រេចឃុំខ្លួនបណ្តោះអាសន្ន

នៅថ្ងៃទី១២ ខែធ្នូ ឆ្នាំ២០០៧ សហមេធាវីរបស់ **អៀង ធីរិទ្ធ** បានធ្វើការប្រកាសប្តឹងឧទ្ធរណ៍ ប្រឆាំងនឹង ដីកាសម្រេចឃុំខ្លួនបណ្តោះអាសន្ន ហើយ នៅថ្ងៃ ទី០២ ខែមករា ឆ្នាំ២០០៨ បានដាក់សារណាគាំទ្របណ្តឹង ឧទ្ធរណ៍ចូលមកអង្គបុរេជំនុំជម្រះ ។

សហមេធាវីស្នើសុំឱ្យមានការដោះលែងជនត្រូវចោទ **អៀង ធីរិទ្ធ** ក្រោមលក្ខខណ្ឌទាំងឡាយណាដែលអង្គ បុរេជំនុំជម្រះ យល់ឃើញថាសមស្រប ហើយតវ៉ាថាលក្ខខណ្ឌសម្រាប់ការឃុំខ្លួនបណ្តោះអាសន្ន ដូចដែលមាន ចែងក្នុងវិធាន ៦៣(៣) មិនត្រូវបានបំពេញ ។

¹⁵ ដីកាសម្រេចឃុំខ្លួនបណ្តោះអាសន្ន កថាខណ្ឌ ៦
¹⁶ ដីកាសម្រេចឃុំខ្លួនបណ្តោះអាសន្ន កថាខណ្ឌ ៧
¹⁷ ដីកាសម្រេចឃុំខ្លួនបណ្តោះអាសន្ន កថាខណ្ឌ ៨
¹⁸ ដីកាសម្រេចឃុំខ្លួនបណ្តោះអាសន្ន កថាខណ្ឌ ៩
¹⁹ ដីកាសម្រេចឃុំខ្លួនបណ្តោះអាសន្ន កថាខណ្ឌ ១០



ខ) សេចក្តីសន្និដ្ឋានតបរបស់សហព្រះរាជអាជ្ញា

សេចក្តីសន្និដ្ឋានតបទៅនឹងសារណាបណ្តឹងឧទ្ធរណ៍ ត្រូវបានធ្វើឡើងដោយសហព្រះរាជអាជ្ញា និងដាក់ជូនមកអង្គបុរេជំនុំជម្រះនៅថ្ងៃទី២១ ខែមករា ឆ្នាំ២០០៨។

សហព្រះរាជអាជ្ញាលើកឡើងថា បណ្តឹងឧទ្ធរណ៍នេះគួរបដិសេធចោល ហើយការយល់ឃើញរបស់សហព្រះរាជអាជ្ញាស្តីអង្កេតមានភាពត្រឹមត្រូវ ដោយសារមូលហេតុនៃការឃុំខ្លួនបណ្តោះអាសន្នតាមវិធាន៦៣ (៣) នៃវិធានផ្ទៃក្នុងត្រូវបានបំពេញ និង នៅតែមានដដែល ហើយពុំមានការរំលោភបំពានលើការសន្មតជាមុននៃភាពគ្មានទោសនោះឡើយ^{២០}។

គ) សេចក្តីសន្និដ្ឋានតបរបស់ដើមបណ្តឹងរដ្ឋប្បវេណី

នៅថ្ងៃទី២០ ខែមីនា ឆ្នាំ២០០៨ អង្គបុរេជំនុំជម្រះបានចេញសេចក្តីសម្រេចមួយ ដោយអនុញ្ញាតអោយភាគីដើមបណ្តឹងរដ្ឋប្បវេណីចូលរួមក្នុងបណ្តឹងឧទ្ធរណ៍លើការឃុំខ្លួនបណ្តោះអាសន្ន នៅក្នុងករណី ទួន ជា។ ដូច្នោះនៅថ្ងៃទី ២៤ ខែមីនា ឆ្នាំ២០០៨ អង្គបុរេជំនុំជម្រះអនុញ្ញាតឱ្យដើមបណ្តឹងរដ្ឋប្បវេណីដាក់សេចក្តី សន្និដ្ឋានតបទៅនឹងសារណាបណ្តឹងឧទ្ធរណ៍របស់ជនត្រូវចោទ ក្នុងរយៈពេល១៥ថ្ងៃ ដែលរយៈពេលនេះ ត្រូវបានពន្យារពេលរហូតដល់ថ្ងៃទី ២៥ ខែមេសា ឆ្នាំ២០០៨។ នៅថ្ងៃទី ២៥ ខែមេសា ឆ្នាំ២០០៨ សហមេធាវីដើមបណ្តឹងរដ្ឋប្បវេណីបានដាក់ជូនមកនូវសេចក្តីសន្និដ្ឋានតបរួមគ្នាមួយ តបទៅនឹងបណ្តឹងរបស់ **អៀង ធីរិទ្ធ** ជំទាស់នឹងដីកាសម្រេចឃុំខ្លួនបណ្តោះអាសន្ន^{២១}។ ក្នុងសេចក្តីសន្និដ្ឋាននេះ សហមេធាវីរបស់ដើមបណ្តឹងរដ្ឋប្បវេណីស្នើសុំឱ្យបដិសេធបណ្តឹងឧទ្ធរណ៍របស់សហមេធាវីការពារក្តី ហើយគាំទ្រជំហររបស់សហព្រះរាជអាជ្ញា ។

ឃ) ការអញ្ជើញអ្នកដែលមិនមែនជាភាគីនៃរឿងក្តីឱ្យដាក់សារណា

ដើម្បីជាជំនួយដល់តុលាការ នៅថ្ងៃទី១៦ ខែមករា ឆ្នាំ២០០៨ អង្គបុរេជំនុំជម្រះបានអញ្ជើញអង្គការ និងសាធារណជនទាំងអស់ ឱ្យដាក់សារណាជាលាយលក្ខណ៍អក្សរពាក់ព័ន្ធនឹងរឿងក្តីខាងលើ ក្នុងរយៈពេល ១៥ ថ្ងៃគិតពីថ្ងៃចេញសេចក្តីជូនដំណឹងនេះ ។ ក៏ប៉ុន្តែពុំមានសារណារបស់អង្គការ ឬ សាធារណជនត្រូវបានដាក់ជូនមកអង្គបុរេជំនុំជម្រះឡើយ ក្នុងរឿងក្តីរបស់ **អៀង ធីរិទ្ធ** មួយនេះ។

^{២០} ចម្លើយតបរបស់សហព្រះរាជអាជ្ញាទៅនឹងបណ្តឹងឧទ្ធរណ៍របស់ អៀង ធីរិទ្ធ ប្រឆាំងនឹងដីកាសម្រេចឃុំខ្លួនបណ្តោះអាសន្ន ១៤ វិទ្ធិកា ២០០៧, (ចម្លើយតបរបស់សហព្រះរាជអាជ្ញា) កថាខណ្ឌ១

^{២១} ចម្លើយតបរួមគ្នារបស់សហមេធាវីដើមបណ្តឹងរដ្ឋប្បវេណីចុះថ្ងៃទី ២៥ ខែមេសា ឆ្នាំ២០០៧, ទៅនឹងបណ្តឹងឧទ្ធរណ៍របស់ អៀង ធីរិទ្ធ ប្រឆាំងនឹងដីកាសម្រេចឃុំខ្លួនបណ្តោះអាសន្ន C20/I/17(ចម្លើយតបរបស់ដើមបណ្តឹងរដ្ឋប្បវេណី)



II. ការពិនិត្យសំណុំរឿងដោយចៅក្រមវាយការណ៍

រឿង ជីវិត្វ ប្រសិនត្រូវបានគេរកឃើញពិរុទ្ធភាពនៃបទល្មើសដែលខ្លួនកំពុងជាប់ឃុំនាពេលបច្ចុប្បន្ន និង កំពុងដាក់ឱ្យស្ថិតនៅក្រោមការត្រួតពិនិត្យ ត្រូវផ្ដន្ទាទោសតាម មាត្រា ៣៩ (ថ្មី) នៃច្បាប់ស្តីពីការបង្កើតអង្គជំនុំ ជម្រះវិសាមញ្ញក្នុងតុលាការកម្ពុជា “ដោយត្រូវផ្ដន្ទាទោសឧក្រិដ្ឋដាក់ពន្ធនាគារ ពី ៥ ឆ្នាំ រហូតអស់មួយជីវិត” ។

ការឃុំខ្លួនជនត្រូវចោទបណ្តោះអាសន្នក្នុងរឿងក្តីនេះ បានអនុវត្តតាមវិធាន៦៣ នៃវិធានផ្ទៃក្នុង ។ វិធាន ៦៣(៣) ចែងអំពីមូលហេតុ ដែលសហចៅក្រមស៊ើបអង្កេតអាចចេញដីកាសម្រេចឃុំខ្លួនបណ្តោះអាសន្ន ហើយ វិធាន៦៣(៤) ចែងអំពីសិទ្ធិប្តឹងឧទ្ធរណ៍ទៅអង្គបុរេជំនុំជម្រះ ប្រឆាំងនឹងដីកាបែបនេះ ។

វិធាន ៦៣(៣) នៃវិធានផ្ទៃក្នុង

សហចៅក្រមស៊ើបអង្កេតអាចចេញដីកាសម្រេចឃុំខ្លួនបណ្តោះអាសន្នជនត្រូវចោទ ដោយគោរពតាម លក្ខខណ្ឌ ដូចខាងក្រោម :

ក) មានមូលហេតុដែលត្រូវបានរកឃើញនិងជឿជាក់ច្បាស់ថា ជននោះធ្លាប់បានប្រព្រឹត្តបទល្មើសមួយ ឬ ច្រើន ដូចមានចែងក្នុងដីកាបញ្ជូនរឿងឱ្យស៊ើបសួរ ឬដីកាបញ្ជូនរឿងឱ្យស៊ើបសួរបន្ថែម។

ខ) សហចៅក្រមស៊ើបអង្កេតយល់ឃើញថា ការឃុំខ្លួនបណ្តោះអាសន្នគឺជាវិធានការចាំបាច់ដើម្បី:

- (១) រារាំងកុំឱ្យជននោះតាមសង្កត់លើសាក្សី ឬ ជនរងគ្រោះ ឬ រារាំងកុំឱ្យមានការត្រូវវិវត្ត រវាងជនត្រូវចោទ និង អ្នកសមគំនិតចំពោះបទឧក្រិដ្ឋដែលស្ថិតនៅក្រោមយុត្តាធិការរបស់អង្គជំនុំ ជម្រះវិសាមញ្ញ។
- (២) ថែរក្សាភស្តុតាង និងការពារមិនឱ្យបំផ្លាញភស្តុតាង ។
- (៣) ធានាអំពីវត្តមានរបស់ជនត្រូវចោទនៅពេលដំណើរការនីតិវិធី ។
- (៤) ការការពារសុវត្ថិភាពជនដែលត្រូវចោទ ឬ
- (៥) រក្សាសណ្តាប់ធ្នាប់សាធារណៈ ។

សហមេធាវីលើកឡើងថា សហចៅក្រមស៊ើបអង្កេតមិនគោរពការសន្មតជាមុននៃភាពគ្មានទោស នៅ ពេលខ្លួនបានរកឃើញមូលហេតុគួរឱ្យជឿជាក់ថា រឿង ជីវិត្វ បានប្រព្រឹត្តិបទល្មើស ដែលដាក់បន្ទុកមកលើខ្លួន។ សហមេធាវីបានលើកឡើងទៀតផងដែរថា ការដោះលែងបណ្តោះអាសន្នដែលកំពុងរង់ចាំការជំនុំជម្រះ គឺជា វិធាននៃច្បាប់ អនុលោមតាមច្បាប់កម្ពុជា និង វិធានផ្ទៃក្នុងនៃអវតក។ ហេតុដូច្នោះ សហមេធាវីសន្និដ្ឋានថា សហព្រះរាជអាជ្ញាមានបន្ទុកក្នុងការបង្ហាញភស្តុតាងថា មានមូលហេតុក្នុងការបដិសេធដោះលែងជនត្រូវចោទ បណ្តោះអាសន្ន ដោយត្រូវផ្អែកលើមូលដ្ឋានភស្តុតាងមួយឱ្យបានត្រឹមត្រូវ។ ក្នុងការយល់ឃើញរបស់សហមេធាវី សហចៅក្រមស៊ើបអង្កេត ខកខានមិនបានផ្តល់ភស្តុតាងគួរឱ្យជឿជាក់ និង មូលហេតុគ្រប់គ្រាន់ដើម្បីឃុំខ្លួន លើក្តីសម្រេចនោះទេ។




សហព្រះរាជអាជ្ញាធ្វើការសេចក្តីសន្និដ្ឋានតបថា សហចៅក្រមស៊ើបអង្កេតមិនបានរំលោភបំពានសិទ្ធិនៃការសន្មតជាមុននៃភាពគ្មានទោសឡើយ ដោយលើកឡើងថា បន្ទាប់ពីបានពិនិត្យភស្តុតាងនៅក្នុងសំណុំរឿងឡើងវិញ “បទដ្ឋាននៃមូលហេតុច្បាស់លាស់នាំឱ្យជឿជាក់យ៉ាងច្បាស់” ត្រូវបានបំពេញ ដែលបទដ្ឋាននោះមានមានកំរិតភស្តុតាងទាបណាស់ប្រៀបធៀបនឹងបទដ្ឋានជាន់ខ្ពស់ដែលត្រូវការចាំបាច់ដើម្បីនឹងកាត់ឱ្យជនត្រូវចោទណាម្នាក់មានទោសក្នុងការប្រព្រឹត្តបទឧក្រិដ្ឋកម្មអន្តរជាតិ²²។ សហព្រះរាជអាជ្ញាបានធ្វើការសន្និដ្ឋានតបទៀតថា សហចៅក្រមស៊ើបអង្កេត និង អង្គបុរេជំនុំជម្រះមានឆន្ទានុសិទ្ធិក្នុងការឈានដល់ការសម្រេចសេចក្តី ដែលថាការឃុំខ្លួនបណ្តោះអាសន្នគឺជាវិធានការមួយដែលចាំបាច់²³។ នៅក្នុងយល់ឃើញរបស់សហព្រះរាជអាជ្ញា សហចៅក្រមស៊ើបអង្កេតចាំបាច់ត្រូវតែពិចារណាថា ផ្នែកលើសំណុំរឿង ហេតុផលមួយក្នុងចំណោមហេតុផលទាំងឡាយដូចមានចែងនៅក្នុងវិធាន៦៣(៣)(ខ)បានបំពេញដែរឬទេ²⁴ ។ សហព្រះរាជអាជ្ញាលើកឡើងថា តាមច្បាប់ព្រហ្មទណ្ឌអន្តរជាតិ បន្ទុកនៃការបង្ហាញភស្តុតាងត្រូវជាកាតព្វកិច្ចរបស់ជនត្រូវចោទ ដែលធ្វើយ៉ាងណាឱ្យតុលាការជឿថា ខ្លួនគួរតែត្រូវដោះលែងពីការឃុំខ្លួនបណ្តោះអាសន្ន²⁵។

សហមេធាវីដើមបណ្តឹងរដ្ឋប្បវេណីគាំទ្រដល់ដំបាររបស់សហព្រះរាជអាជ្ញាទាំងស្រុង ប៉ុន្តែបន្ថែមថា ដោយសារសេចក្តីសម្រេចរបស់សហចៅក្រមស៊ើបអង្កេតដែលបង្គាប់ឱ្យឃុំខ្លួនបណ្តោះអាសន្ន គឺជាឆន្ទានុសិទ្ធិអង្គបុរេជំនុំ ជម្រះគ្រាន់តែធ្វើការសម្រេចថាតើសហចៅក្រមស៊ើបអង្កេតបានអនុវត្តឆន្ទានុសិទ្ធិរបស់ខ្លួនត្រឹមត្រូវដែរឬទេ ក្នុងការចេញសេចក្តីសម្រេចរបស់ខ្លួននេះ²⁶។ ចំពោះករណីនេះ សហមេធាវីដើមបណ្តឹងរដ្ឋប្បវេណីលើកឡើងថា បណ្តឹងឧទ្ធរណ៍ត្រូវទាត់ចោល ដោយសារបណ្តឹងឧទ្ធរណ៍នេះ “ពុំមានការវិភាគលើករណីថាតើការិយាល័យសហចៅក្រមស៊ើបអង្កេតបានប្រព្រឹត្តខុសទៅនឹងអង្គហេតុ និងអង្គច្បាប់” ហើយស្នើសុំឱ្យអង្គបុរេជំនុំជម្រះ ជំនួសឆន្ទានុសិទ្ធិរបស់ខ្លួន ជាមួយនឹង ឆន្ទានុសិទ្ធិរបស់សហចៅក្រមស៊ើបអង្កេត²⁷។

១). អត្ថិភាពនៃមូលហេតុដែលត្រូវបានរកឃើញនិងជឿជាក់ច្បាស់ថា ជននោះធ្លាប់បានប្រព្រឹត្តបទល្មើសមួយ ឬច្រើន ដូចមានចែងក្នុងដីកាបញ្ជូនរឿងឱ្យស៊ើបសួរ (វិធាន ៦៣(៣)(ក))

សហមេធាវីការពារក្តីបានលើកឡើងថា សហចៅក្រមស៊ើបអង្កេតមិនគោរពការសន្មតជាមុននៃភាពគ្មានទោស នៅពេលខ្លួនបានរកឃើញមូលហេតុគួរឱ្យជឿជាក់ថា **អៀង ធីរិទ្ធ** បានប្រព្រឹត្តិបទល្មើស ដែលដាក់បន្ទុកមកលើខ្លួន។ សហមេធាវីការពារក្តីក៏បានលើកឡើងថា **អៀង ធីរិទ្ធ** បានបដិសេធការ ទទួលខុសត្រូវចំពោះអំពើ

²² ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ២៤
²³ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ១៣
²⁴ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ១៤
²⁵ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ១៥
²⁶ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ៦-១៣
²⁷ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ១៧



ឧក្រិដ្ឋកម្មទាំងអស់ ដែលចោទប្រកាន់ក្នុងដីកាបញ្ជូនរឿងឱ្យស៊ើបសួរ។ សហមេធាវី ការពារក្តីបានតវ៉ាថា ជនត្រូវ
ចោទមិនធ្លាប់បានធ្វើជាសមាជិកនៃគណៈកម្មាធិការអចិន្ត្រៃយ៍របស់បក្សកុម្មុយនីស្តកម្ពុជា ដែលទទួលខុសត្រូវលើ
សេចក្តីសម្រេចដែលធ្វើឡើងដោយគណបក្សកុម្មុយនីស្តកម្ពុជានោះទេ ហើយជនត្រូវចោទមិនធ្លាប់ បានចូលរួមកិច្ច
ប្រជុំរបស់គណៈកម្មាធិការខាងលើនេះឡើយ។


សហព្រះរាជអាជ្ញាធ្វើការសេចក្តីសន្និដ្ឋានតបថា សហចៅក្រមស៊ើបអង្កេតមិនបានរំលោភបំពានសិទ្ធិនៃ
ការសន្មតជាមុននៃភាពគ្មានទោសឡើយ ដោយលើកឡើងថា បន្ទាប់ពីបានពិនិត្យភស្តុតាងនៅក្នុងសំណុំរឿងឡើង
វិញ “បទដ្ឋាននៃមូលហេតុច្បាស់លាស់នាំឱ្យជឿជាក់យ៉ាងច្បាស់” ត្រូវបានបំពេញ ដែលបទដ្ឋាននោះមានមានកំរិត
ភស្តុតាងទាបណាស់ប្រៀបធៀបនឹងបទដ្ឋានជាន់ខ្ពស់ដែលត្រូវការចាំបាច់ដើម្បីនឹងកាត់ឱ្យជនត្រូវចោទណាម្នាក់
មានទោសក្នុងការប្រព្រឹត្តបទឧក្រិដ្ឋកម្មអន្តរជាតិ²⁸។

សហព្រះរាជអាជ្ញាបានលើកឡើងថា ការរកឃើញរបស់សហចៅក្រមស៊ើបអង្កេតថា មានមូលហេតុផល
ត្រឹមត្រូវដែលនាំឱ្យជឿយ៉ាងច្បាស់ថា **អៀង ធីរិទ្ធ** បានប្រព្រឹត្តឧក្រិដ្ឋកម្មទាំងឡាយដូចដែលបានបង្ហាញក្នុងកថា
ខណ្ឌទី ១២២.ក ដល់ យ នៅក្នុងដីកាបញ្ជូនរឿងឱ្យស៊ើបសួរនោះមែន ដោយផ្អែកតាមឯកសារនានានៅក្នុងសំណុំ
រឿង ហើយត្រូវបានធ្វើឱ្យកាន់តែរឹងមាំថែមទៀត ដោយឯកសារភស្តុតាងបន្ថែមដែលបានបង្ហាញចាប់ពីពេលដែល
មានការចេញដីកាយុទ្ធីន ។ សហព្រះរាជអាជ្ញាបានលើកឡើងថា ទោះបីជាជនត្រូវចោទ **អៀង ធីរិទ្ធ** បានបដិសេធ
ចំពោះការទទួលខុសត្រូវលើបទឧក្រិដ្ឋកម្មដែលត្រូវបានចោទប្រកាន់មកលើខ្លួនក៏ដោយ ក៏ជនត្រូវចោទមិនបាន
ប្រកែកថា គាត់មិនមែនជារដ្ឋមន្ត្រីក្រសួងយោសាសនាអប់រំ និងយុវជន ក្នុងឆ្នាំ១៩៧៥ និងជារដ្ឋមន្ត្រីក្រសួងសង្គមកិច្ច
យ៉ាងហោចណាស់ពីឆ្នាំ១៩៧៦ ដល់ ១៩៧៩ នោះទេ ហើយជនត្រូវចោទមិនបានប្រកែកថា ខ្លួនមិនមានការទទួល
ខុសត្រូវធំទូលាយក្នុងវិស័យសុខាភិបាលនៃរបបកម្ពុជាប្រជាធិបតេយ្យឡើយ²⁹។ សហព្រះរាជអាជ្ញាបានលើក
ឡើងថា ស្ថិតនៅក្នុងមុខតំណែងជាអ្នកទទួលខុសត្រូវទាំងនេះ និង មុខតំណែងដទៃទៀតដូចដែលបានលើកឡើង
ក្នុងដីកាសន្និដ្ឋានបញ្ជូនរឿងឱ្យស៊ើបសួរ ជនត្រូវចោទ **អៀង ធីរិទ្ធ** បានចូលរួមក្នុងការបង្កើត និងការអនុវត្តនូវ
គោលនយោបាយឧក្រិដ្ឋ ដែលបណ្តាលឱ្យឧក្រិដ្ឋកម្មទាំងឡាយកើតមានឡើង ដូចមានលើកឡើងក្នុងដីកាសន្និដ្ឋាន
បញ្ជូនរឿងឱ្យស៊ើបសួរ។ យោងតាមសហព្រះរាជអាជ្ញា ក៏មានភស្តុតាងគាំទ្រផងដែរចំពោះ “ការជាប់ពាក់ព័ន្ធ
ដោយផ្ទាល់” របស់ **អៀង ធីរិទ្ធ** ក្នុងការសម្លាប់បុគ្គលិកក្រសួងសង្គមកិច្ចរាប់រយនាក់ ដោយខុសច្បាប់ នៅមន្ទីរ
ស-២១³⁰ ។

²⁸ ចម្លើយតបរបស់សហព្រះរាជអាជ្ញា កថាខណ្ឌ ២៤

²⁹ ចម្លើយតបរបស់សហព្រះរាជអាជ្ញា កថាខណ្ឌ ២០ - ២២

³⁰ ចម្លើយតបរបស់សហព្រះរាជអាជ្ញា កថាខណ្ឌ ២៣



២. ការបញ្ជូនបណ្តោះអាសន្នជាវិធានការចាំបាច់ (វិធានផ្ទៃក្នុងវិធាន ៦៣(៣)(ខ))


វិធានការចាំបាច់ដើម្បីការពារជនត្រូវចោទក្នុងការគាបសង្កត់ទៅលើសាក្សី ឬ ជនរងគ្រោះ ឬ ការពារ ការយុបយិត គ្មានរាងជនត្រូវចោទ និងអ្នកសមគំនិតនៃបទឧក្រិដ្ឋដែលស្ថិតនៅក្រោមយុត្តាធិការរបស់ អ.វ.ត.ក (វិធានផ្ទៃក្នុង វិធាន ៦៣(៣)(ខ) (I))

សហមេធាវីបានលើកឡើងថា សហចៅក្រមស៊ើបអង្កេតមិនបានធ្វើសេចក្តីសម្រេចរបស់ខ្លួនដោយផ្អែកលើមូលដ្ឋាននៃភស្តុតាងណាមួយដែលបង្ហាញថា **អៀង ធីរិទ្ធ** ធ្លាប់បានធ្វើការគាបសង្កត់លើសាក្សី ឬ ជនរងគ្រោះណាមួយទេក្នុងពេលអតីតកាលនោះឡើយ ដោយគ្រាន់តែបញ្ជាក់នូវកង្វល់ថា “វាខ្លាចក្រែងមាន... ថាជនត្រូវចោទអាចប៉ុនប៉ងធ្វើការគាបសង្កត់ទៅលើសាក្សី”³¹ ។ គ្មានភស្តុតាងបញ្ជាក់ថា **អៀង ធីរិទ្ធ** គ្រួសារ ឬ អ្នកគាំទ្របានធ្វើការគាបសង្កត់ទៅលើសាក្សីនាពេលអតីតកាលនោះឡើយ។ សហមេធាវីលើកឡើងថា ការដែលគ្រាន់តែជាការយល់ឃើញរបស់សហចៅក្រមស៊ើបអង្កេត មិនមានលក្ខណៈគ្រប់គ្រាន់ក្នុងការ គាំទ្រមូលដ្ឋានសម្រាប់ការបញ្ជូនបណ្តោះអាសន្ននោះឡើយ ។

សហព្រះរាជអាជ្ញាលើកឡើងថា “ជាការកត់សំគាល់ គឺដោយសារមុខតំណែងជាន់ខ្ពស់ដែលគាត់បានកាន់កាប់ **អៀង ធីរិទ្ធ** ជាស្ត្រីម្នាក់ដ៏មានឥទ្ធិពលនៅក្នុងប្រទេសកម្ពុជា ក្នុងរយៈពេលសឹងតែក្នុងមួយជីវិតពេញវ័យរបស់គាត់”³² ។ សហព្រះរាជអាជ្ញាបានលើកឡើងផងដែរថា **អៀង ធីរិទ្ធ** “បានបន្តនូវការចូលរួមជាមួយប្តីរបស់គាត់គឺ **អៀង សារី** ដែលកាន់តំណែងជាន់ខ្ពស់ និងការចូលរួមក្នុងចលនាឃោបាយនាពេលថ្មីៗ ក្នុងកំឡុងពេលនិង ចាប់តាំងពីរបបរបបកម្ពុជាប្រជាធិបតេយ្យ មានការទទួលស្គាល់ជាខ្លាំង”³³។ យោងតាមសហព្រះរាជអាជ្ញា **អៀង ធីរិទ្ធ** នៅតែបន្តទទួលការគាំទ្រដ៏មានប្រជាប្រិយ នៅប៉ែលសិន ភ្នំម៉ាឡេ និង ភ្នំពេញ និងនៅតែមានឥទ្ធិពលគ្របដណ្តប់ទៅលើជនរងគ្រោះ និងសាក្សីនៃឧក្រិដ្ឋកម្ម ដែលបានប្រព្រឹត្តក្នុងកំឡុងពេលនៃរបបកម្ពុជាប្រជាធិបតេយ្យ ។

សហព្រះរាជអាជ្ញាលើកឡើងថា “ការពិតដែលថា គ្មានជនណាម្នាក់ត្រូវបានគេនាំមកកាត់ទោសក្នុងរយៈពេលជិត៣០ឆ្នាំ ចំពោះបទឧក្រិដ្ឋដែលបានប្រព្រឹត្តកន្លងមកនេះ បានបង្កើតឲ្យមានវប្បធម៌និទណ្ឌភាពសម្រាប់អតីតមេដឹកនាំខ្មែរក្រហមនិងជនដែលបានទទួលខុសត្រូវខ្ពស់បំផុតដទៃទៀត”³⁴។ សហព្រះរាជអាជ្ញាក៏បានលើកឡើងថា មានលេចចេញនូវការសាយភាយនៃការភ័យខ្លាចរបស់សាក្សីក្នុងការផ្តល់កសិណសាក្សី ដោយព្រួយបារម្ភ ខ្លាចមានការសងសឹក និងការបំភិតបំភ័យ និងម្យ៉ាងទៀត ពុំមានគំរោងផែនការសម្រាប់ការការពារសាក្សី និងមាន

³¹ បណ្តឹងឧទ្ធរណ៍ប្រឆាំងនឹងដីកាសម្រេចបញ្ជូនបណ្តោះអាសន្ន (បណ្តឹងឧទ្ធរណ៍) កថាខណ្ឌ ៤៩
³² ចម្លើយតបរបស់សហព្រះរាជអាជ្ញា កថាខណ្ឌ ២៦
³³ ចម្លើយតបរបស់សហព្រះរាជអាជ្ញា កថាខណ្ឌ ២៦
³⁴ ចម្លើយតបរបស់សហព្រះរាជអាជ្ញា កថាខណ្ឌ ២៧



អត្រានៃអំពើឧក្រិដ្ឋកម្មដោយហិង្សាក្នុងកំរិតខ្ពស់នៅឡើយ និងអាចរកអារុជជាតិផ្ទះមកប្រើប្រាស់បាន។ សហព្រះ
រាជអាជ្ញាបន្ថែមថា “សាក្សីដែលនៅរស់ពីក្រសួងសង្គមកិច្ច ជាញឹកញាប់ធ្លាប់បានសម្តែងចេញនូវអារម្មណ៍ភ័យ
ខ្លាចរបស់ខ្លួនកាលនៅបំរើការងារជាបុគ្គលិកនៅក្នុងក្រសួងសង្គមកិច្ច ដែលនៅក្រោមបង្គាប់ជនត្រូវចោទ³⁵ ដូច្នោះ
អារម្មណ៍ភ័យខ្លាចនេះអាចនឹងវិលត្រឡប់មកវិញ ហើយនឹងរារាំងពួកគេក្នុងការចូលមកធ្វើជាភស្តុតាងសាក្សី
ប្រសិនបើ **រៀង ធីរិទ្ធ** ត្រូវបានដោះលែង ។

សហព្រះរាជអាជ្ញាលើកឡើងបន្ថែមទៀតថា “ជនត្រូវចោទ មិនត្រឹមតែប្រកែកពីអត្ថិភាពនៃឧក្រិដ្ឋកម្ម
នានា និងការចូលរួមរបស់គាត់ក្នុងឧក្រិដ្ឋកម្មដែលបានចោទប្រកាន់នៅក្នុងដីកាសន្និដ្ឋានបញ្ជូនរឿងឱ្យស៊ើបសួរ
ប៉ុណ្ណោះទេ ថែមទាំងបានផ្តោលទោសជាសាធារណៈចំពោះកិច្ចដំណើរការនីតិវិធីនៅចំពោះមុខ អ.វ.ត.ក ទៀត
ផង។ ភស្តុតាងនៃការប្រមាថវិធាននៃច្បាប់ ការប្រព្រឹត្តរបស់គាត់ពីអតីតកាល ឱកាសដែលកំពុងនៅមាន បន្តក្នុង
ការយុបយិតជាមួយនឹងអ្នកសមគំនិត ឬសមាជិកគ្រួសារមានអំណាច និង មុខតំណែងនានាដ៏មានឥទ្ធិពល ពីមុន
បង្កើនហានិភ័យយ៉ាងខ្លាំងដែលជនត្រូវចោទអាចនឹងធ្វើការគាបសង្កត់លើសាក្សី និងជនរងគ្រោះ ជាពិសេសអ្នក
រស់នៅតំបន់ប៉ៃលិន ភ្នំម៉ាឡៃ និងទីក្រុងភ្នំពេញ”³⁶ ។


ជាចុងក្រោយ “សហព្រះរាជអាជ្ញាយល់ស្របជាមួយនឹងការយល់ឃើញដែលបានស្តែងចេញដោយ សហ
ចៅក្រមស៊ើបអង្កេតនៅក្នុងដីកាបង្គាប់ឱ្យឃុំខ្លួនថា ឥឡូវនេះជនត្រូវចោទមានសិទ្ធិពិនិត្យមើលសំណុំរឿងបាន
ហើយដឹងអំពីអត្តសញ្ញាណរបស់សាក្សីដាក់បន្ទុកនានា និងជនរងគ្រោះដែលពាក់ព័ន្ធក្នុងកិច្ចដំណើរការនីតិវិធី ការ
ភ័យខ្លាចពីឥទ្ធិពលនិងការគាបសង្កត់លើសាក្សីសំខាន់ៗ គឺជាមូលដ្ឋានត្រឹមត្រូវ³⁷ ។

សហមេធាវីដើមបណ្តឹងរដ្ឋប្បវេណី គាំទ្រទទ្ទឹករណ៍ដែលបានលើកឡើងដោយសហព្រះរាជអាជ្ញា ដោយ
បន្ថែមថា “ដូចដែលលើកឡើងដោយការស្នាបស្សង់មតិចុងក្រោយនៅក្នុងសហរដ្ឋអាមេរិកអំពីសិទ្ធិមនុស្ស និង
នីតិវិធី អាជ្ញាធរកម្ពុជាពុំស្ថិតក្នុងជំហរដ៏មានប្រសិទ្ធិភាព ក្នុងការជំនុំជម្រះអ្នកដែលបំភិតបំភ័យសំខាន់ៗនោះ
ឡើយ”³⁸ ។

វិធានការចាំបាច់ដើម្បីរក្សាភស្តុតាង ឬការពារមិនឱ្យមានការបំផ្លាញភស្តុតាង (វិធានផ្ទៃក្នុងវិធាន ៦៣(៣)(ខ)(ii))

សហព្រះរាជអាជ្ញាលើកឡើងថា ចម្លើយរបស់សាក្សីអាចចាត់ទុកជាភស្តុតាង ដូច្នោះការធ្វើការគាបសង្កត់
លើសាក្សីអាចនាំទៅរកការបំផ្លិចបំផ្លាញភស្តុតាង ។

³⁵ ចម្លើយតបរបស់សហព្រះរាជអាជ្ញា កថាខណ្ឌ ២៧
³⁶ ចម្លើយតបរបស់សហព្រះរាជអាជ្ញា កថាខណ្ឌ ២៩
³⁷ ចម្លើយតបរបស់សហព្រះរាជអាជ្ញា កថាខណ្ឌ ៣០
³⁸ ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ២៣




វិធានការចាំបាច់ដើម្បីធានានូវការបង្ហាញខ្លួនរបស់ជនត្រូវចោទពេលសវនាការ (វិធានផ្ទៃក្នុងវិធាន ៦៣(៣) (១)(iii))

សហមេធាវីលើកឡើងថា ហានិភ័យពិតប្រាកដនៃការគេចខ្លួនត្រូវតែបង្ហាញ ចំណែកដាច់ដាច់មិនអាចត្រូវ ផ្អែកលើតែភាពធ្ងន់ធ្ងរនៃការកាត់ទោសដែលបានប្រឈមមុខប៉ុណ្ណោះទេ ។ លើសពីនេះទៀត យោងតាមសហ មេធាវី ប្រសិនបើហេតុផលនោះគឺសម្រាប់តែការឃុំខ្លួន និងប្រសិនបើអាចទទួលបានការធានាចំពោះការចូល រួមក្នុងសវនាការនាពេលអនាគត ជនត្រូវចោទត្រូវតែទទួលបានការដោះលែង³⁹ ។

សហមេធាវីលើកឡើងថា **អៀង ធីរិទ្ធ** “បានបង្ហាញនូវសកម្មភាពរបស់ខ្លួនដែលថា គាត់ពុំមានចេតនា ដើម្បីគេចវេសក្នុងការចូលរួមក្នុងការជំនុំជម្រះក្តីរបស់ខ្លួនឡើយ ប្រសិនបើទទួលបានការដោះលែងបណ្តោះ អាសន្ន”⁴⁰។ សហមេធាវីលើកឡើងថា ទោះបីជាជនត្រូវចោទតែងតែធ្វើដំណើរជាធម្មតាទៅប្រទេសថៃដើម្បី ព្យាបាលជម្ងឺ ប៉ុន្តែតែងតែត្រឡប់មកវិញជាដរាប ។ ម្យ៉ាងវិញទៀតសហមេធាវីបានបញ្ជាក់ថា ប្រទេសថៃ និង ប្រទេសកម្ពុជាមានសន្តិសញ្ញាបត្យាប័នរវាងប្រទេសទាំងពីរ ។ សហមេធាវីលើកឡើងបន្ថែមទៀតថា ជនត្រូវ ចោទមានគ្រួសារកំពុងរស់នៅក្នុងប្រទេសកម្ពុជា និងមានចំណងមេត្រីភាពជាមួយនឹងប្រទេសជាតិខ្លាំងក្លាណាស់ ដែលជំរុញឱ្យគាត់រស់នៅក្នុងប្រទេស ។ សហមេធាវីលើកឡើងបន្ថែមថា ទោះបីជា **អៀង ធីរិទ្ធ** បានដឹងជាយូរ ណាស់មកហើយថាអង្គជំនុំជម្រះវិសាមញ្ញក្នុងតុលាការកម្ពុជា (អវតក) នឹងត្រូវបានបង្កើតឡើង ហើយទោះ ជាបានដឹងថាការចាប់ខ្លួននឹងជិតមកដល់ក៏ដោយ⁴¹ គាត់មិនបានព្យាយាមរត់គេចឡើយ ហើយគាត់ត្រូវបានចាប់ខ្លួន នៅផ្ទះរបស់គាត់នៅទីក្រុងភ្នំពេញ ។

សហព្រះរាជអាជ្ញាបានលើកឡើងថា ភស្តុតាងពីសំណុំរឿងគាំទ្រការយល់ឃើញរបស់សហចៅក្រមស៊ើប អង្កេតសម្រាប់ធ្វើការវាយតម្លៃទៅលើជនម្នាក់ថាតើអាចនឹងរត់គេចខ្លួនឬអត់ ទាក់ទងជាចាំបាច់ទៅនឹងវិធានការ នៃការព្យាករណ៍ទុកជាមុន ។ តាមការយល់ឃើញរបស់សហព្រះរាជអាជ្ញា ភាពធ្ងន់ធ្ងរនៃការផ្តន្ទាទោសប្រសិនបើ ត្រូវបានដាក់ទោស និងការដែលជនត្រូវចោទនឹងត្រូវផ្តន្ទាទោសជាសាធារណៈនៅចំពោះមុខអតីតៈជនរងគ្រោះ ចំពោះបទល្មើសដែលត្រូវបានចោទប្រកាន់ ពិតជាបានផ្តល់ការលើកទឹកចិត្តយ៉ាងខ្លាំងដល់ជនត្រូវចោទឱ្យរត់គេច ខ្លួន។ **អៀង ធីរិទ្ធ** ក៏មានមធ្យោបាយក្នុងការគេចខ្លួនផងដែរព្រោះថាគាត់ និង ប្តីរបស់គាត់មានមធ្យោបាយសេដ្ឋកិច្ច សន្លឹកសន្លាប់ ព្រមទាំងមានសម្ព័ន្ធមិត្តនៅក្នុង និង ក្រៅប្រទេស និងមានលំនៅដ្ឋានមួយដែលនៅជាប់នឹងព្រំដែនថៃ ។ ជាងនេះទៅទៀត សហព្រះរាជអាជ្ញាបានលើកឡើងថា ជនត្រូវចោទបានធ្វើដំណើរ ជាប្រចាំទៅបរទេសចាប់តាំង ពីការដួលរលំនៃរបបកម្ពុជាប្រជាធិបតេយ្យ ជាពិសេសគឺ បាងកកប្រទេសថៃ ដែលគាត់អាចមានលំនៅដ្ឋានមួយ

³⁹ បណ្តឹងឧទ្ធរណ៍ កមាខណ្ឌ ២៦
⁴⁰ បណ្តឹងឧទ្ធរណ៍ កមាខណ្ឌ ៥៧
⁴¹ បណ្តឹងឧទ្ធរណ៍ កមាខណ្ឌ ៣



នៅទីនោះ។ សហព្រះរាជអាជ្ញាបានលើកឡើងថា សហមេធាវីជាតិរបស់ **អៀង ធីរិទ្ធ** បានប្រកាសដោយមិនពិត ក្នុងពេលសវនាការតទល់គ្នាថា លិខិតឆ្លងដែនរបស់ **អៀង ធីរិទ្ធ** មិនទាន់ត្រូវបានពន្យារឡើយបន្ទាប់ពី ខែសីហា ឆ្នាំ២០០៦ តែតាមការពិតជនត្រូវចោទកាន់លិខិតឆ្លងដែនដែលមានសុពលភាពរហូតដល់ថ្ងៃ២៤ ខែមេសា ឆ្នាំ ២០០៩ ។ សហព្រះរាជអាជ្ញាបានបន្ថែមទៀតថា **អៀង ធីរិទ្ធ** ដែលទំនងជាបាន ដឹងអំពីការចាប់ខ្លួនមុនពេលការ ចាប់ខ្លួនដែលបានធ្វើឡើងនៅថ្ងៃទី១២ ខែវិច្ឆិកា ឆ្នាំ២០០៧ បានទទួលទិដ្ឋាការប្រទេសថៃមួយ នៅថ្ងៃទី០៨ ខែ វិច្ឆិកា ឆ្នាំ២០០៧ “ជាទិដ្ឋាការដែលជនត្រូវចោទអាចប្រើប្រាស់សម្រាប់ធ្វើការគេចខ្លួនចេញពីប្រទេសប្រសិនបើការចាប់ ខ្លួនមិនត្រូវបានធ្វើឡើងជាបន្ទាន់នៅថ្ងៃទី១២ ខែវិច្ឆិកា ឆ្នាំ២០០៧^{៤២} ។ ចុងក្រោយ សហព្រះរាជអាជ្ញាបានលើក ឡើងថា ចាប់តាំងពីពេលដែលមានការដាក់ជូននូវសេចក្តីសន្និដ្ឋានបញ្ជូនរឿងឱ្យស៊ើបសួរប៉ុណ្ណោះ ដែលឈ្មោះ របស់ **អៀង ធីរិទ្ធ** បានលេចមានក្នុងបណ្តាញសារព័ត៌មានថាជាជនសង្ស័យសក្តានុពល ។

សហមេធាវីដើមបណ្តឹងរដ្ឋប្បវេណីបន្ថែមថា “វាក្មេងត្រូវបានគេកត់សម្គាល់ផងដែរថា អ្នកដែលរស់ នៅក្នុងក្រុងប៉ៃលិនមានសិទ្ធិទទួលបាននូវអ្វីដែលហៅថា “ប័ណ្ណឆ្លងដែនពិសេស” ដែលត្រូវគេទទួលស្គាល់ដោយ អនុញ្ញាតឱ្យឆ្លងកាត់ព្រំដែន ទោះបីជាក្មេងលិខិតឆ្លងដែន ឬទិដ្ឋាការក៏ដោយ”^{៤៣}

ការពិចារណាទៅលើ ស្ថានភាពសុខភាពរបស់ អៀង ធីរិទ្ធ

សហមេធាវីលើកឡើងថា **អៀង ធីរិទ្ធ** រងការឈឺចាប់ដោយសារជម្ងឺខាងផ្នែកផ្លូវកាយ និងផ្លូវចិត្តដែល ត្រូវការការព្យាបាលខាងផ្នែកវេជ្ជសាស្ត្រ ដូចដែលបានអះអាងក្នុងលិខិតបញ្ជាក់ផ្នែកវេជ្ជសាស្ត្រដែលបានដាក់ជូន នាពេលសវនាការតទល់គ្នា និងកំណត់ត្រាផ្នែកវេជ្ជសាស្ត្រ ដែលបានដាក់ជូនមកក្នុង (ឯកសារបន្ថែម ក) ហើយ ដោយផ្អែកតាមឯកសារទាំងនេះ ជនត្រូវចោទមិនអាចមានលទ្ធភាពក្នុងការរត់គេចខ្លួនឡើយ ។ ពេលដែលពិភាក្សា អំពីច្បាប់ជាធរមាន សហមេធាវីធ្វើសំអាងដោយយោងលើយុត្តិសាស្ត្រដែលថា “ការដោះលែងបណ្តោះអាសន្ន ដោយរង់ចាំការជំនុំជម្រះក្តី ត្រូវបានគេអនុញ្ញាតដោយឈរលើមូលហេតុមនុស្សធម៌^{៤៤} ។

សហព្រះរាជអាជ្ញាបានឆ្លើយតបថា លក្ខខណ្ឌសុខភាពរបស់ **អៀង ធីរិទ្ធ** មិនអាចរារាំងគាត់មិនឱ្យរត់គេច ដូចដែលសហមេធាវីធ្វើការសន្និដ្ឋានឡើយ ។ សហព្រះរាជអាជ្ញាបានបន្ថែមទៀតថា ពុំមានបញ្ហាសុខភាពផ្លូវកាយ ណាមួយដូចដែលបានលើកឡើងក្នុងរបាយការណ៍ផ្នែកវេជ្ជសាស្ត្រ ដែលដាក់ជូនមកដោយសហមេធាវី (ឯកសារ បន្ថែម ក) មានលក្ខណៈធ្ងន់ធ្ងរគ្រប់គ្រាន់ដែលបញ្ជាក់ថា ស្ថានភាពសុខភាពរបស់ **អៀង ធីរិទ្ធ** មិនអាចទ្រាំទ្របាន ជាមួយនឹងការឃុំខ្លួនឡើយ ហើយពុំមានភស្តុតាងណាមួយដែលផ្តល់ការគាំទ្រដល់ការលើកឡើងរបស់សហមេធាវី

^{៤២} ចម្លើយតបរបស់សហព្រះរាជអាជ្ញា កថាខណ្ឌ ៣៤
^{៤៣} ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ២៨
^{៤៤} បណ្តឹងឧទ្ធរណ៍ កថាខណ្ឌ ២៩




ដែលថាជនត្រូវចោទរងការឈឺចាប់ដោយសារជម្ងឺផ្លូវចិត្តនោះឡើយ⁴⁵ ។ ការឃុំខ្លួនបណ្តោះអាសន្ន មិនបានរារាំង
អៀង ធីរិទ្ធ ក្នុងការទទួលបាននូវការថែទាំសុខភាពគ្រប់គ្រាន់នោះទេ ព្រោះថាការថែទាំសុខភាពត្រូវបានផ្តល់ឱ្យ
ដោយមន្ទីរឃុំឃាំង អ.វ.ត.ក ហើយមានការរៀបចំផ្តល់ឱ្យនូវការត្រួតពិនិត្យសុខភាពជាប្រចាំ ដែលធ្វើឡើងដោយ
មន្ទីរពេទ្យកាល់ម៉ែត ។

**វិធានការចាំបាច់ដើម្បីការពារសន្តិសុខផ្ទាល់ខ្លួនរបស់ជនត្រូវចោទ និងរក្សាបាននូវសណ្តាប់ធ្នាប់សាធារណៈ
(វិធានផ្ទៃក្នុងវិធាន ៦៣(៣)(ខ)(iv) និង (v))**

សហមេធាវីការពារក្តីបានលើកឡើងថា ពុំមានភស្តុតាងដើម្បីគាំទ្រសេចក្តីសន្និដ្ឋានរបស់សហចៅក្រម
ស៊ើបអង្កេត ដែលថាការដោះលែង **អៀង ធីរិទ្ធ** បណ្តោះអាសន្នជា “គ្រោះថ្នាក់ដែលនាំឱ្យមានការសម្តែងចេញ
នូវការមិនសុខចិត្តដែលកើតឡើងពីការឈឺចាប់ ដែលអាចនាំឱ្យកើតមាននូវអំពើហិង្សា ហើយប្រហែលជាអាចធ្វើ
ឱ្យគ្រោះថ្នាក់ដល់ជនត្រូវចោទ” ។ **អៀង ធីរិទ្ធ** បានរស់នៅជាមួយនឹងឈ្មោះពិតប្រាកដ និងឈ្មោះហៅក្រៅ “ភា”
នៅតំបន់ដើមរបស់ខ្លួននៅ ម៉ាឡេ ប៉ៃលិន និងទីក្រុងភ្នំពេញ តាំងពីឆ្នាំ ១៩៧៩ មក⁴⁶ ។ ទោះបីជាមានការបង្ហាញ
ប្រាប់ឱ្យដឹងនៅក្នុងអត្ថបទផ្សេងៗផ្សាយជាច្រើនថា គាត់ជារដ្ឋមន្ត្រីក្រសួងសង្គមកិច្ចក្នុងរបបកម្ពុជាប្រជាធិបតេយ្យ
ក៏ដោយ ក៏គាត់មិនធ្លាប់បានទទួលរងការវាយប្រហារណាមួយ និងមិនធ្លាប់បានទទួលរងការឈឺចាប់ដោយសារ
បញ្ហានោះឡើយ⁴⁷ ។

សហព្រះរាជអាជ្ញាបានលើកឡើងថា សហចៅក្រមស៊ើបអង្កេតបានអនុវត្តត្រឹមត្រូវក្នុងការយល់ឃើញថា
សុវត្ថិភាពរបស់ជនត្រូវចោទអាចជួបនឹងគ្រោះថ្នាក់នៅក្នុងពេលឥឡូវនេះ ដែលការចោទប្រកាន់ជាផ្លូវការប្រឆាំង
នឹងរូបគាត់បានចាប់ផ្តើម ម្យ៉ាងវិញទៀត ដោយសារព័ត៌មាននៃការចាប់ខ្លួនរបស់ជនត្រូវចោទត្រូវបានប្រកាស
ឱ្យដឹងជាសាធារណៈ និងព័ត៌មានស្តីពីតួនាទីរបស់ជនត្រូវចោទក្នុងរបបកម្ពុជាប្រជាធិបតេយ្យ ត្រូវបានប្រកាស
ឱ្យដឹងជាសាធារណៈដោយប្រព័ន្ធយោសនាសារព័ត៌មាន ដូច្នោះមានន័យថា ប្រសិនបើគាត់ត្រូវបានដោះលែងនោះ
គាត់មិនទទួលបាននូវការការពារដូចមុនឡើយ ។ សហព្រះរាជអាជ្ញាក៏បានលើកឡើងផងដែរថា ដោយពិចារណា
លើបញ្ហាដែលថា សាធារណជនបានរង់ចាំជាច្រើនឆ្នាំមកហើយ ដើម្បីមើលឃើញនូវការបញ្ចប់នៃនិទណ្ឌភាព
ហើយប្រសិនបើ **អៀង ធីរិទ្ធ** ត្រូវបានដោះលែងក្នុងដំណាក់កាលនេះអាចនឹងបញ្ឆេះកំហឹងដល់ក្រុម ឬ សហគមន៍
មួយចំនួនឱ្យធ្វើការសងសឹកប្រឆាំងនឹងជនត្រូវចោទ ។ សហព្រះរាជអាជ្ញាបានបញ្ជាក់ថា គ្រោះថ្នាក់នៃការវាយ
ប្រហារដោយការសងសឹកត្រូវបានបញ្ជាក់ភស្តុតាងដោយព្រឹត្តិការណ៍ដែលថា សាធារណជនមួយចំនួនមានការ

⁴⁵ Annex A សហព្រះរាជអាជ្ញាស្នើសុំឱ្យបដិសេធរាយការណ៍វេជ្ជសាស្ត្រសរសេរដែលជាភាសាចៃ ដោយសារពុំមានការផ្តល់ការបកប្រែជាភាសាខ្មែរ
អ.វ.ត.ក ។ មើល៖ ចម្លើយតបរបស់សហព្រះរាជអាជ្ញា កថាខណ្ឌ ៣៩
⁴⁶ បណ្តឹងឧទ្ធរណ៍ កថាខណ្ឌ ១៧ និង ៤៥
⁴⁷ បណ្តឹងឧទ្ធរណ៍ កថាខណ្ឌ ៤៥- ៤៦



លំបាកក្នុងការទប់ចិត្តមិនឱ្យប្រព្រឹត្តនូវអំពើហិង្សានៅពេលដែល ឌុច ត្រូវបានចូលមកកាន់សវនាការលើកដំបូង ចំពោះមុខ អ.វ.ត.ក ។ យោងតាមសហព្រះរាជអាជ្ញា “ការគំរាមកំហែងដល់សុវត្ថិភាពជនត្រូវចោទ ចេញពីជនរង គ្រោះ និងសាច់ញាតិរបស់ពួកគេ សមាជិក និង បុគ្គលិកដែលធ្លាប់បំរើការងារនៅក្រសួងសង្គមកិច្ចរបស់គាត់ និង សូម្បីតែពីជនត្រូវចោទនានា ឬ ជនសង្ស័យផ្សេងៗទៀតក៏អាចនឹងមានផងដែរ”⁴⁸ ។


សហព្រះរាជអាជ្ញាបានលើកឡើងបន្ថែមទៀតថា សហចៅក្រមស៊ើបអង្កេតបានអនុវត្តត្រឹមត្រូវក្នុងការ យល់ឃើញថា ការដោះលែង **អៀង ធីរិទ្ធ** អាចនាំឱ្យមានការគំរាមកំហែងដល់សណ្តាប់ធ្នាប់សាធារណៈដោយ ពិចារណាថា មានប្រជាជនសឹងតែទាំងអស់បានបាត់បង់សាច់ញាតិ និងមិត្តភក្តិរបស់ខ្លួន នៅក្នុងសម័យកាលនៃ របបកម្ពុជាប្រជាធិបតេយ្យ និងថាសមាមាត្រមួយផ្នែកនៃចំនួនប្រជាជនសរុបដែលបានរស់នៅឆ្លងកាត់សម័យកាល នោះ ទទួលរងការឈឺចាប់ដោយសារជម្ងឺតានតឹងខាងផ្លូវអារម្មណ៍យ៉ាងធ្ងន់ធ្ងរក្រោយពេលព្រឹត្តិការណ៍ដ៏រន្ធត់នេះ បានបញ្ចប់ទៅ សហព្រះរាជអាជ្ញាបានលើកឡើងថា នីតិវិធីរបស់ អ.វ.ត.ក អាចនឹងដាក់ការគំរាមកំហែងដល់ សង្គមកម្ពុជា ។ សហព្រះរាជអាជ្ញាបានលើកឡើងបន្ថែមទៀតថា **អៀង ធីរិទ្ធ** និងប្តីរបស់គាត់បានធ្វើសេចក្តីថ្លែង ការណ៍ជាសាធារណៈដែលនិយាយអំពី “សេចក្តីបញ្ជាក់ដែលប្រកបដោយភាពលាក់លៀមស្អប់ស្អែងបំផុតដល់ផល អវិជ្ជមានទាក់ទងនឹងសន្តិភាព និងសន្តិសុខនៅកម្ពុជា ប្រសិនបើប្រជាជនកម្ពុជាត្រូវបានចោទប្រកាន់”⁴⁹ ។ ដូច្នេះ ការឃុំខ្លួនបណ្តោះអាសន្ន គឺជាវិធានការចាំបាច់ដើម្បីទប់ស្កាត់ជនត្រូវចោទកុំឱ្យចេញ សេចក្តីថ្លែងការណ៍បែបនេះ តទៅទៀត និងដើម្បីកុំឱ្យប៉ះពាល់ដល់សណ្តាប់ធ្នាប់សាធារណៈ ។ ស្ថានភាពនេះត្រូវ តែធ្វើការពិចារណានៅក្នុង បរិបទដែលថា ការគាំទ្រអតីតមេដឹកនាំខ្មែរក្រហមនៅតែមាននៅតំបន់ប៉ៃលិន ដែលនៅទីនោះមន្ត្រីរដ្ឋាភិបាលបាន ធ្វើសេចក្តីថ្លែងការណ៍ជាសាធារណៈថា ការចាប់ខ្លួនជនសង្ស័យដោយ អ.វ.ត.ក គឺជា “រឿងកើតទុក្ខព្រួយបារម្ភ និងរំខានដល់សន្តិភាព”⁵⁰ ហើយព្រឹត្តិការណ៍កុប្បកម្មប្រឆាំងនឹងថៃក្នុងឆ្នាំ២០០៣ បង្ហាញ ឱ្យឃើញថាការវាយ ប្រហារតូចតាចណាមួយមកលើប្រវត្តិសាស្ត្រកម្ពុជាអាចក្លាយទៅជាការផ្ទុះឡើងយ៉ាងធំ ។

ការស្នើឡើងនៃការត្រួតពិនិត្យតាមផ្លូវតុលាការ

អៀង ធីរិទ្ធ បានស្នើឡើងនូវលក្ខខណ្ឌមួយចំនួនដែលអាចដាក់បញ្ចូលជាមួយនឹងលក្ខខណ្ឌនៃការត្រួតពិនិត្យ តាមផ្លូវតុលាការ ដើម្បីធានាថាគាត់នឹងស្នាក់នៅក្នុងទីក្រុងភ្នំពេញ ហើយនឹងមិនធ្វើការទាក់ទងជាមួយនឹងសាក្សី ឬ ជនរងគ្រោះឡើយ⁵¹ ។

⁴⁸ ចម្លើយតបរបស់សហព្រះរាជអាជ្ញា កថាខណ្ឌ ៤២
⁴⁹ ចម្លើយតបរបស់សហព្រះរាជអាជ្ញា កថាខណ្ឌ ៤៩
⁵⁰ ចម្លើយតបរបស់សហព្រះរាជអាជ្ញា កថាខណ្ឌ ៤៨

⁵¹ សំណើសុំឱ្យផ្តល់នូវលក្ខខណ្ឌនៃការត្រួតពិនិត្យតាមផ្លូវតុលាការរបស់អៀង ធីរិទ្ធ Annex C





20/1/22


សហព្រះរាជអាជ្ញាបានលើកឡើងថា សហចៅក្រមស៊ើបអង្កេតបានអនុវត្តដោយត្រឹមត្រូវ ក្នុងការដែលមិនផ្តល់ឱ្យនូវការដោះលែងក្រោមការត្រួតពិនិត្យតាមផ្លូវតុលាការ ព្រោះថាការប្រកាសរបស់ **រឿង ជីវិទូ ក្នុង (ឯកសារបន្ថែម គ)** មិនមែនជាការប្រកាសដែលពិតអាចទុកចិត្តបាននោះទេ ដោយក្នុងសេចក្តីប្រកាសនេះមិនបានបញ្ជាក់នូវផលលំបាក ដែលអាចកើតឡើងក្នុងករណីដែលជនត្រូវចោទនេះមិនបានគោរពតាមលក្ខខណ្ឌដែលបានលើកឡើង ហើយមិនបានបញ្ជាក់អំពីការព្រួយបារម្ភទាក់ទងនឹងការការពារសុវត្ថិភាពផ្ទាល់ខ្លួន ឬ ការរក្សាបាននូវសណ្តាប់ធ្នាប់សាធារណៈឡើយ។ សហព្រះរាជអាជ្ញាក៏បានលើកឡើងផងដែរថា ពុំដែលមានរឿងដូច្នោះពីមុនមកទេក្នុងប្រទេសកម្ពុជា ហើយក៏ពុំមានការដែលធ្លាប់អនុវត្តពីមុន ឬក៏សមត្ថភាពនៃការធានាណាមួយដែលអាចផ្តល់នូវការការពារ ឬ យន្តការនៃការដាក់ឱ្យអនុវត្តដោយបង្ខំឡើយ ព្រោះថាទស្សនៈនេះទើបតែត្រូវបានណែនាំឱ្យប្រើប្រាស់ក្នុងក្រមនីតិវិធីព្រហ្មទណ្ឌកម្ពុជានាពេលថ្មីៗនេះប៉ុណ្ណោះ ។

សហមេធាវីដើមបណ្តឹងរដ្ឋប្បវេណីលើកឡើងថា យោងតាមច្បាប់នីតិវិធីដែលអនុវត្តនៅកំរិតអន្តរជាតិ ជនត្រូវចោទទទួលបានបន្ទុកក្នុងការបង្ហាញឱ្យឃើញថា គាត់សមនឹងទទួលបានការដោះលែងក្រោមការត្រួតពិនិត្យតាមផ្លូវតុលាការ⁵²។

ភ្នំពេញ ថ្ងៃទី ២០ ខែ ឧសភា ឆ្នាំ ២០០៨
សហចៅក្រមរាយការណ៍


ចៅក្រម ហ្គុត ចុន្ទី


ចៅក្រម Rowan Downing



⁵² ចម្លើយតបរបស់ដើមបណ្តឹងរដ្ឋប្បវេណី កថាខណ្ឌ ៣៣-៣៤